

ظفر احمد صدیقی

## شبلی کی تاریخ نگاری

جتناب ظفر احمد صدیقی نے ادہر کئی سال پہلے مردم مولانا شبلی کے علمی کارناموں پر ایک مسودہ ہمیں بھیجا تھا، جو بدوجوہ شائع نہ ہوا۔ کا۔ اس مسودے کا ایک باب 'علام شبلی کی تاریخ نگاری' المعرف میں شائع کیا چاہا ہے۔ امید ہے قارئین کرام اس سے لطف اندوڑ ہوں گے۔ [رشید احمد]

یہ ایک ناقابل انکار حقیقت ہے کہ شبلی کو اپنی تاریخی تصانیف و مقالات کے ذریعے ہی ہندو ہیرودین ہند کے علمی و تحقیقی حلقوں میں روشناس ہونے اور شہرت و ناموری حاصل کرنے کا بہترین موقع ملا۔ اور اس میں بھی کوئی شبہ نہیں کہ انہوں نے اپنی عمر کا طویل ترین اور بہترین حصہ تاریخ خوانی اور تاریخ فویسی میں گزارا، چنانچہ اس لحاظ سے دیکھا جائے تو مہدی افادی کا یہ تجزیہ غلط نہیں کہ شبلی سے تاریخ لے لیجئے تو قریب قریب کورے رہ جائیں گے۔ شاید اسی لیے خود شبلی بھی اپنے آپ کو مورخ ثابت کرنے میں روحانی سکون محسوس کرتے تھے۔ چنانچہ 'علم الکلام' کے دیباچہ میں لکھتے ہیں:

"میں نے ابتدائے تصنیف سے اپنی تصانیف کا موضوع تاریخ قرار دیا ہے۔ چنانچہ اب تک جو چیزیں میرے قلم سے نکلیں اور شائع ہوئیں، وہ تاریخیں ہیں۔ اس بنابر علم کلام میرے دائرے سے خارج تھا۔ علم کلام کی تاریخ لکھنے سے ایک طرف تو اسلامی لشیج کی ایک بڑی کمی پوری ہوتی ہے۔ دوسری طرف یہ تصنیف جو درحقیقت علم کلام کی تصنیف ہے، تاریخ کے دائرے میں آ جاتی ہے اور میں اپنی حد سے تجاوز کرنے کا گنہگار نہیں رہتا۔"

اس گفتگو کے بعد ہمیں شبلی اور تاریخ کے ارتباط پر مزید کچھ کہنے سننے کی ضرورت

نہیں رہ جاتی۔ البتہ اس امر کی تحقیق ضروری ہے کہ شبلی میں تاریخ کا ذوق کب اور کیونکر پیدا ہوا؟ سید سلیمان ندوی کا قیاس ہے کہ اس ذوق کا نتیجہ غالباً لاہور میں ڈاکٹر لائسر کی کتاب "ستین اسلام" کے مطالعے سے پڑا۔ ڈاکٹر صاحب موصوف اور پنیل کالج لاہور کے بانی اور پرنسپل تھے۔ انہوں نے عربی کے طالب علموں کے لیے یہ کتاب ۱۸۷۶ء میں مرتب کی تھی۔ اس کی تالیف میں شبلی کے استاد مولانا فیض الحسن سہارپوری کی مدد بھی شامل تھی۔ اس بنا پر بہت ممکن ہے کہ شبلی کو یہ کتاب قیام لاہور کے دوران میں ہاتھ آئی ہو۔ لیکن شیخ محمد اکرم نے "شبلی نامہ" اور "یادگار شبلی" میں سید سلیمان ندوی کے اس خیال کی تھتی کے ساتھ مخالفت کی ہے۔ شبلی نامہ میں لکھتے ہیں:

"واقع یہ ہے کہ (سید) سلیمان صاحب کے پاس، اس خیال کی تائید میں ایک بھی شہادت نہیں۔ ان کا سارا اندراج قیاس پر منی ہے اور وہ بھی قیاس بے جا پڑے۔"

اسی طرح یادگار شبلی میں رقم طراز ہیں:

"اس امر کا کوئی قطعی ثبوت نہیں کہ "ستین اسلام" لاہور میں  
یا علی گڑھ آنے سے پہلے ان کی نظر سے گزری تھی۔"

ہمارے خیال کے مطابق مسئلہ زیر بحث میں شیخ محمد اکرم کی رائے زیادہ صائب اور ان کے دلائل زیادہ قوی ہیں۔ لیکن اگر بالفرض یہ تسلیم کر بھی لیا جائے کہ کتاب مذکور لاہور میں یا علی گڑھ آنے سے پہلے شبلی کی نظر سے گزر پچھی تھی، جب بھی اس سے سید سلیمان ندوی کا مدعای ثابت نہیں ہوتا۔ کیونکہ کسی فن کی کسی ایک کتاب کا نظر سے گزرنा، اس فن کا مذاق پیدا کرنے کے لیے کافی نہیں۔ خصوصاً اس وقت جب کہ دوسرے شواہد و فرقائے کے ذریعے اس کی تصدیق بھی نہ ہوتی ہو۔

۱ سید سلیمان ندوی: حیات شبلی، ص ۱۳۵-۱۳۶۔

۲ شیخ محمد اکرم، شبلی نامہ، لکھنؤ، مکتبۃ اردو، سندھارڈ، ص ۵۔

۳ شیخ محمد اکرم، یادگار شبلی، ص ۱۶۷۔

شبلی نے لاہور میں مولانا فیض الحسن سہارنپوری کی صحبت میں رہ کر عربی ادب اور خصوصاً شعراء جاہلیت کے کلام کو پڑھنے اور سمجھنے کا تجھ ذوق پیدا کیا۔ چنانچہ وہاں سے واپسی کے بعد اور علی گڑھ جانے سے پہلے ادب عربی کا مطالعہ اور ”حماسہ“ کی تدریس کو بھی انہوں نے اپنی مصروفیات کا ایک جزو بنائے رکھا۔ میں نہیں بلکہ انہوں نے ”حماسہ“ کو حفظ کر دیا اور تمام عمر صحح کے وقت اس کے اشعار لگانے تھے۔ کیا اس قسم کی کوئی مثال علی گڑھ جانے سے پہلے کی مدت میں ان کے تاریخی ذوق کے سلسلے میں پیش کی جاسکتی ہے؟ اگر اس سوال کا جواب نعمی میں ہے اور یقیناً ہے، تو ماننا پڑے گا کہ قیام لاہور کے دوران میں ”منین الاسلام“ کا مطالعہ (بشرطیکہ یہ کتاب شبلی کی نظر سے گزری ہو) ان میں تاریخی ذوق پیدا کرنے کے سلسلے میں ناکام ثابت ہوا۔

درحقیقت شبلی میں تاریخ کا ذوق علی گڑھ پہنچ کر پیدا ہوا۔ رہا یہ سوال کہ اس کے محركات اور اسباب کیا تھے؟ تو اس کے جواب میں تفصیل و تحقیق بلکہ کسی قدر تدقیق کی ضرورت ہے۔ شیخ محمد اکرم نے اس سلسلے میں دو چیزوں کو بینادی اہمیت دی ہے۔ ایک تو سر سید کا پیش قیمت کتب خانہ اور دوسرا نے ان کی علمی راہ نمائی۔ جہاں تک اول الذکر محمر کا تعلق ہے، اس میں اختلاف کی کوئی گنجائش نہیں پائی جاتی۔ کیونکہ سر سید کے کتب خانے سے استفادے کے سلسلے میں خود شبلی کے متعدد بیانات موجود ہیں۔ ۱۹ اگست ۱۸۸۳ء کے ایک مکتوب میں مولوی محمد سعیج کو لکھتے ہیں:

”میں جس حالت میں ہوں، اچھا ہوں۔ سید صاحب نے اپنے کتب خانے کی نسبت عام اجازت مجھ کو دی ہے، اور اس وجہ سے مجھ کو کتب نبی کا بہت عمدہ موقع حاصل ہے۔ سید صاحب کے پاس تاریخ و چغرا فیہ، عربی کی چند ایسی کتابیں ہیں، جن کو حقیقت میں، مئیں کیا بڑے بڑے لوگ بھی نہیں جانتے ہوں گے۔ مگر یہ سب کتابیں جرمنی میں طبع ہوئی ہیں۔ مصر کے لوگوں کو بھی نصیب نہیں ہوئیں۔ لیکن

صاحب کی تاریخ جس کا ترجمہ سید صاحب نے چھ سو روپے کے صرف سے کرایا ہے، میرے مطالعے میں ہے۔<sup>۱</sup>

اسی طرح جنوری ۱۹۱۱ء کے ایک مکتب میں زمانہ کان پور کے ایڈیٹر کو لکھتے ہیں:

”تصانیف کا شوق ابتداء مجھ کو ان تاریخی تصانیف سے ہوا

تھا جو یورپ میں پھیلی ہیں۔ اور ایک موقع پر مجھ کو بہت یک جامی تھیں، جن کو میں نے پہلے نہیں دیکھا تھا۔“

یہاں تک شبلی کے ذوق تاریخی کے محرك اول کا بیان تھا۔ اب دوسرے محرك یعنی سرستید کی جانب شبلی کی علمی راہ نمائی کی بحث کو بھیجئے۔ شیخ محمد اکرام کا خیال ہے کہ سرستید نے اپنے کتب خانے سے استفادے کی سہولتوں کے علاوہ بطور خاص علم تاریخ و سیرت نگاری کی جانب انھیں متوجہ بھی کیا۔ چنانچہ لکھتے ہیں:

”سرستید کے ہاں فقط شبلی کو دوہ کتابیں ہی پڑھنے کو نہ ملیں،

جن کا شبلی نے ابھی تک نام نہ سنا تھا۔ بلکہ سرستید نے شبلی کی اس علم کی

طرف راہ نمائی کی، جو آج ان کا تابع فضیلت ہے، یعنی علم تاریخ و

سیرت نگاری۔<sup>۲</sup>“

لیکن ہمارے خیال کے مطابق شیخ محمد اکرام، سید سلیمان ندوی کی ضد اور مخالفت میں آ کر اس سلسلے پر افراط و تغیریط کا شکار ہو گئے ہیں۔ اور جس طرح اول الذکر اپنے انہیاں پسند اور موقف کی بنابر غلطی پر تھے، اسی طرح ثانی الذکر کا موقف بھی غلط ہے۔ اس سلسلے میں ہمارے ولائل درج ذیل ہیں:

(الف) حیاتِ جاوید کے مطالعے سے معلوم ہوتا ہے کہ شبلی (۱۸۸۳ء) میں علی گڑھ پہنچے، ان دونوں سرستید اصلاح قوم، اشاعت تعلیم جدید اور مذہب اسلام کو قانون فطرت کے مطابق

<sup>۱</sup> سید سلیمان ندوی: مکاتیب شبلی، حصہ اول، ص ۵۶-۵۷۔

<sup>۲</sup> ایضاً، حصہ دوم، ص ۲۳۵۔

<sup>۳</sup> شیخ محمد اکرام: یادگار شبلی، ص ۸۹۔

ثابت کرنے کی جدوجہد میں لگے ہوئے تھے۔ چنانچہ ان تینوں امور میں شیلی سر سید سے پوری طرح مستفید اور مناثر ہوئے۔ لیکن جہاں تک تاریخ نگاری کا تعلق ہے، ۲۲-۱۸۶۳ء میں ”ترک جہانگیری“ کو ایڈٹ کرنے کے بعد سر سید اس میدان سے کنارہ کش ہو چکے تھے۔ اس لیے ان کا تاریخ کی جانب شیلی کو متوجہ کرنا قریبی تیاس نہیں معلوم ہوتا۔

(ب) سر سید کی مصنفوں یا مرتبہ تمام تاریخی کتابیں، مثلاً آثار الصنادید (۱۸۷۴ء)، آئینہ اکبری (۱۸۵۵ء)، تاریخ فیروز شاہی (۱۸۶۲ء) اور ترک جہانگیری (۱۸۶۳ء) وغیرہ ہندوستان کی تاریخ سے متعلق ہیں اور جہاں تک دنیاۓ اسلام کی تاریخ کا تعلق ہے، تو سر سید نے اس موضوع پر بھی کچھ نہیں لکھا۔ اس کے بعد شیلی نے ابتداء ہی سے ہندوستان کے بجائے دنیاۓ اسلام کی تاریخ کو اپنا اصل موضوع قرار دیا۔ تاریخ ہند کی طرف اول تو ۱۹۰۶ء سے پہلے متوجہ نہیں ہوئے، اور اگر کچھ لکھا بھی ہے تو بقول مصیاء الحسن فاروقی وہ ”محمد و اور سرسری“ ہے۔ اس لیے کہا جاسکتا ہے کہ اگر شیلی کی تاریخ کی طرف متوجہ ہونے میں سر سید کی تشویق و ترغیب کا کوئی دخل ہوتا تو یا تو شیلی صرف اسلامی ہند کے مورخ ہوتے اور یا ہندوستان کی تاریخ کے بعد انہوں نے دنیاۓ اسلام کی تاریخ کی طرف توجہ کی ہوتی۔ لیکن ان دونوں سے کچھ بھی نہ ہوا۔ لہذا یہ خیال بھی غلط ہے کہ شیلی سر سید کے مشورے سے تاریخ کی جانب متوجہ ہوئے۔

(ج) شیلی نے ۱۹ ستمبر ۱۸۸۳ء کے جس مکتب میں سر سید کے کتب خانے سے استفادے کا ذکر کیا ہے، وہاں ان کے الفاظ یہ ہیں:

”سید صاحب نے اپنے کتب خانے کی نسبت عام اجازت مجھ کو دی ہے۔“

اس جملے میں ”اجازت“ کا لفظ خاص طور پر قابل توجہ ہے۔ اس پر غور کرنے سے یہ بات واضح طور پر معلوم ہو جاتی ہے کہ استفادے کی خواہش کا اظہار شیلی کی جانب سے ہوا، اور سر سید نے اس کا احترام کرتے ہوئے، انہیں مستفیض ہونے کا موقع بخشنا۔ ورنہ جملہ کچھ اس قسم

<sup>۹</sup> مصیاء الحسن فاروقی، علامہ شیلی مورخ کی حیثیت سے، اشخاص و افکار، طبع اول، دہلی، مکتبہ جامعہ، ۱۹۷۳ء، ص ۲۹۔  
<sup>۱۰</sup> سید سلیمان ندوی: مرتبہ، مکاتیب شیلی، حصہ اول، ص ۵۶۔

کا ہوتا:

”سید صاحب نے اپنے کتب خانے سے مستفید ہونے کا مجھے مشورہ دیا ہے۔“  
اس ضمن میں شلیٰ کا وہ بیان بھی قابل ذکر ہے، جس کی روایت سید سلیمان ندوی نے  
ان الفاظ میں کی ہے:

”فرماتے تھے کہ سر سید نے مجھے اپنے کتب خانے کے دیکھنے کی عام اجازت دے  
دی تھی، تو میرا یہ حال تھا کہ الماری کے سامنے گھنٹوں کھڑا رہتا۔ کبھی تھک کر زمین ہی پر اکڑوں  
بیٹھ جاتا۔ سر سید نے جو یہ کیفیت دیکھی تو سامنے کری رکھوادی۔“

مذکورہ بالا حلقہ کی موجودگی میں عبدالرزاق کانپوری، عبدالحیم شر اور عجیب الرحمن  
خان شروانی وغیرہ کے بعض بھیم بیانات کی بنیاد پر شیخ محمد اکرام کا یہ دعویٰ کہ شلیٰ کوتارخ اور سیرت  
نگاری کی جانب سر سید نے متوجہ کیا، ناقابل قبول ہے۔

اس مسئلے کی اصل حقیقت ہمارے نزدیک یہ ہے کہ مولانا کو مطالعہ کتب کا شوق ابتداء  
ہی سے رہا۔ یہاں تک کہ وکالت، قرق اینی اور نیل کے گوداموں کی دیکھ بھال جیسی غیر علیٰ  
صرف فیتوں کے زمانے میں بھی ان کا یہ شوق انھیں بے چین رکھتا تھا۔ اس لیے ناممکن تھا کہ علیٰ  
گڑھ پہنچنے اور منصبِ تدریس پر فائز ہونے کے بعد یہ شوق مردہ ہو جاتا۔ چنانچہ انھوں نے علیٰ  
گڑھ پہنچنے ہی ایک صاحبِ ذوق سے دوستی کر لی اور اس سے کتابیں لے کر پڑھنے لگے۔  
یہ اس وقت کا واقعہ ہے جب کہ وہ شہر میں قیام پذیر تھے اور انھیں سر سید کے قریب آنے کا ابھی  
موقع نہیں ملا تھا۔ چنانچہ ۲۸ اپریل ۱۸۸۳ء کے ایک مکتب میں مولوی محمد سمیع کو لکھتے ہیں:

یہاں ایک شخص عبدالحمید نایاب مدحکہ کلکتی میں ہیں۔ یہ

صاحبِ دیوان ہیں اور کتابوں کے بڑے شاکن۔ بہت سا حصہ ان کی  
تجواہ (کا) کتابوں میں صرف ہوتا ہے۔ ان کا دعویٰ تھا کہ کوئی دیوان  
وغیرہ فارسی کا ایسا نہیں، جو چھپا ہو اور میرے پاس نہ ہو۔ میں نے ان کو

بہت سی کتابیں لکھوادی ہیں اور وہ بہت جلد ان کو منگوٹا چاہتے ہیں۔ یہ خوب آدمی ہیں۔ ان کے ذریعے کتابیں دیکھنے کو خوب ملتی ہیں۔ یہ بے چارے فخریہ کتابیں بسیج دیا کرتے ہیں۔ ممکن ہے کہ سلمان سا وحی و طالب آملی دیکھنے کو مل جائے۔ خیراً چھپی گذرتی ہے<sup>۱۲</sup>۔

غالباً شلیٰ نے اسی دوران سر سید سے راہ و رسم بڑھنے کے بعد ان کے کتب خانے سے استفادے کی خواہش ظاہر کی اور سر سید نے ان کی درخواست اور خواہش کے پیش نظر انہیں کتب خانے سے مستفید ہونے کی اجازت دے دی۔ چونکہ شلیٰ کو اس وقت تک تاریخی کتابوں کے دیکھنے اور مطالعہ کرنے کا کوئی موقع ہاتھ نہیں آیا تھا۔ اس لیے وہ زیادہ تر شعر و ادب کی کتابوں سے سروکار رکھتے تھے۔ اب جب کہ عربی تاریخ و جغرافیہ کی بہت سی نادر و نایاب کتابیں اور وہ بھی اکٹھاطور پر ان کے سامنے آئیں تو انہوں نے شوق اور رغبت سے ان کا مطالعہ کیا اور یہی مطالعہ ان میں تاریخی ذوق پیدا کرنے کا سبب بن گیا۔ اب ہم شلیٰ کی مورخانہ حیثیت کی جانب متوجہ ہوتے ہیں۔

مہدی افادی نے شلیٰ کو "ملک میں تاریخ کا معلم اول" کہا ہے۔ ہمارے خیال میں شلیٰ کی مورخانہ حیثیت کے بارے میں یہ ایک نہایت جامع اور معنی خیز تبصرہ ہے۔ واقعہ یہ ہے کہ جس طرح حالی اردو میں جدید سوانح نگاری کے بانی ہیں، اسی طرح شلیٰ کو اردو میں جدید طرز کی تاریخ نگاری کی روایت قائم کرنے کا شرف حاصل ہے اور اس لحاظ سے وہ یقیناً ملک میں تاریخ کے معلم اول کہے جانے کے مستحق ہیں۔

اگر سر سید کی "آثار الصنادید" کو سنتی قرار دیا جائے تو شلیٰ کے عہد تک اردو نثر و نظم کی تاریخ میں خالص تاریخ نگاری کی کوئی مثال نہیں ملتی۔ دکن کی بعض نیم سوانح و نیم افسانوی مشتویاً یا شعراً کے اردو کے ذکر کے ہمارے دائرة بحث سے اس لیے خارج ہیں کہ وہ خالص نہیں۔ قریبے سے زمانہ تھیں کیا گیا ہے۔ ہمارے خیال میں طبقاً خط پر مندرجہ مرقوم<sup>۱۳</sup> ہے۔

سید سلمان ندوی: مکاتیب شلیٰ، حصہ اول، ص ۵۲۔ یہ خط ۲۸۴ پر مل کا ہے، لیکن ہر قول مرتب۔ "اس خط پر مندرجہ صاف ظاہر ہے۔ یہی سید سلمان ندوی کی بھی رائے ہے، حیات شلیٰ ص ۱۲۷ پر مرقوم ہے۔

تاریخ نگاری کی بہ نسب سوانح نگاری سے زیادہ قریب ہیں۔

سرسید کی آثار الصنادید اگرچہ خالص علمی و تحقیقی تعینیف ہے اور دہلی و سلاطین دہلی کی تاریخ کے سلسلے میں اسے کسی طرح نظر انداز نہیں کیا جاسکتا۔ لیکن یہ اپنی طرز کی کوئی انوکھی یا عہد آفریں کتاب نہیں۔ ایک تو اس لیے کہ اس میں دہلی کی تاریخ کا کوئی سلسہ وار بیان نہیں ملتا۔ اور دوسرے اس لیے کہ جس قسم کی تفصیلات اس کتاب میں درج کی گئی ہیں، اس طرح کی تفصیلات فارسی کی تقریباً بھی تاریخوں میں درج کی جاتی تھیں۔ چنانچہ طبقات اکبری اس کی کھلی ہوئی مثال ہے۔ اس کے برخلاف شبلی کی تاریخی نگارشات موضوع و مowaں اور ہیئت و اسلوب ہر دو لحاظ سے جدت و طریقگی کی حامل ہیں۔

شبلی نے تاریخ کے موضوع پر جو کچھ لکھا ہے، بہ حیثیت مجموعی اسے تین حصوں میں

تقسیم کیا جاسکتا ہے: (۱) تاریخ خلافت

(۲) تاریخ علوم و فنون

(۳) اسلامی یا مسلمانوں کی مدافعت میں تاریخی مقالات

”تاریخ خلافت“ سے ہماری مراد خلفائے راشدین یا خلفائے مالعد میں سے کسی خاص خلیفہ کے عہد کی تاریخ ہے۔ اس سلسلے میں شبلی نے دو کتابیں لکھی ہیں، اور دونوں ہی مشہور و معروف ہیں۔ المامون (۱۸۸۹ء) اور الفاروق (۱۸۹۸ء)۔

اول الذکر کا تعلق مشہور عباسی خلیفہ مامون الرشید کے عہد خلافت سے ہے اور ثانی الذکر کتاب خلیفہ دوم حضرت عمر فاروقؓ کے دور سے متعلق ہے۔

یہ دونوں کتابیں دو حصوں میں منقسم ہیں۔ پہلے حصے میں زیادہ تر ان ملکی واقعات سیاسی حالات اور جنگی فتوحات وغیرہ کا بیان کیا گیا ہے، جو تاریخ کی قدیم کتابوں میں بھی مل جاتے ہیں۔ البتہ ان کا دوسرا حصہ صرف اردو و فارسی بلکہ تمام مشرقی زبانوں کی قدیم تاریخوں سے یکسر مختلف ہے اور حق پوچھیے تو یہیں مورخ شبلی کے جو ہر کھلتے ہیں۔

شبلی نے ان دونوں کتابوں کے دوسرا سے حصے میں متعلقہ عہد کے تمدنی تہذیبی اور معاشرتی حالات نہایت خوبی اور خوش اسلوبی سے قلم بند کیے ہیں۔ اسی طرح ہنچی و علمی فضا کی تصویر کشی کی بھی کامیاب کوشش کی ہے۔ اس چیز نے مورخ کی حیثیت سے انھیں اس بلند مقام تک پہنچا دیا ہے، جس میں ان کے معاصرین میں کوئی دوسرا ان کا شریک و سہم نظر نہیں آتا۔

اس باب میں شبلی کی انفرادیت کا سبب، ان کا وہ رچا ہوا اور پختہ تاریخی شعور ہے، جو ان کے ہم عصروں میں کسی کو نصیب نہیں ہوا۔ اسی شعور کی بنا پر انھوں نے مشرق میں تاریخ نگاری کی ایک ایسی روایت کی بنیاد ڈالی، جس سے کوئی واضح انحراف اب تک سامنے نہیں آسکا اور جس نے ان کے معاصرین میں بہتوں کو تاریخ نگاری کی جانب مائل کر دیا۔ یہ حق ہے کہ شبلی نے اس باب میں گھنی کی ”روم ایپارٹ“ سے بہت مدد لی ہے، بلکہ المامون اور الفاروق میں ایک حد تک اسی کا چوبہ اتنا نے کی کوشش کی ہے۔ لیکن سوال یہ ہے کہ ان کے معاصرین میں کوئی دوسرا یہ کام کیوں نہ انجام دے سکا؟ اور گھنی نے کسی دوسرے کی راہ نمائی کیوں نہ کر دی؟ مثلاً سر سید جو شبلی سے کم از کم دس سال پیشتر ”خطبات احمدیہ“ میں گھنی کا حوالہ دے چکے تھے۔ بلکہ اس کا اردو ترجمہ چھ سو روپے کے صرف سے تیار کراچکے تھے۔ انھوں نے اس باب میں کوئی پیش قدمی کیوں نہ کی؟

اس کا اصل سبب شبلی و سر سید کے ذہن و مزاج اور میلان طبع کا اختلاف ہے، جس کی بنا پر سر سید اس چیز کی طرف مائل نہ ہو سکے جو شبلی کے لیے وچکی کا سامان فراہم کر گئی۔ یہیں سے یہ نکتہ سامنے آتا ہے کہ اخذ و اقتباس میں اصل اہمیت ماذک کی نہیں بلکہ آخذ کی ہوتی ہے۔ اس لیے ہمارے نزدیک یہ بات زیادہ اہم نہیں کہ شبلی نے جدید تاریخ نگاری کے سلسلے میں کن کن شخصیتوں یا تصانیف سے فیض اٹھایا، بلکہ ہم اس پہلو کو زیادہ اہمیت دیتے ہیں کہ مغربی مورخین کی کتن کتن چیزوں نے انھیں اپنی جانب خاص طور سے متوجہ کیا، اور ان کے لیے جاذب نظر نہیں؟ یہاں تک شبلی نے انھیں اپنی فکر و نظر کا جزو بنالیا۔

اس سلسلے میں ہمیں زیادہ حیران و سرگردان ہونے کی ضرورت نہیں۔ شلی نے 'المامون' کے دیباچے میں خود ہی بتا دیا ہے کہ انھیں مغربی مؤرخین کی دوستیں خاص طور پر پسند ہیں۔ ایک تو طرزِ معاشرت، طریق تہذیب، سیاسی انتظامات اور علمی و ادبی صورتی حال سے متعلق جزئیات کی فراہمی کا انداز۔ اور دوسرے واقعات کے اسباب و عمل کی تلاش اور انھیں ایک لڑی میں پرونسے کی کوشش۔

اس میں کوئی شبہ نہیں کہ 'المامون' ار 'الفاروق' میں ان دونوں امور کی پوری پوری رعایت کی ہے۔ اور یقیناً وہ اس میں کامیاب بھی ہوئے ہیں۔ خصوصاً الفاروق میں ان کی کامیابی اپنے نقطہ عروج کو پہنچ گئی ہے۔ کیونکہ یہاں تہذیب، معاشرتی اور انتظامی جزئیات کی فراہمی میں انھوں نے کوئی وقیتہ فروغ از است نہیں کیا ہے۔ البتہ ان دونوں کتابوں میں واقعات کے اسباب و عمل کی تعین کے سلسلے میں بعض مقامات پر اختلاف کی گنجائش موجود ہے۔ لیکن بہ حیثیت مجموعی شلی بہر حال کامیاب ہیں۔

ان خوبیوں کے علاوہ ان دونوں کتابوں کی زبان بھی نہایت سلیمانی ترقیت اور رواں دوال ہے۔ خصوصاً الفاروق کی بعض عبارتیں شلی کے ادب اور انشاء کا شاہکار کہی جا سکتی ہیں۔ "مسلمانوں کی گذشتہ تعلیم" (۱۸۸۷ء)، "اسلامی کتب خانے" (۱۸۹۲ء) اور "اسلامی حکومتیں اور شفاقتیں" (۱۸۹۲ء) شلی کے وہ مقالات ہیں جو اگرچہ براہ راست "تاریخ خلافت" کے ذمیل میں نہیں آتے۔ لیکن ان کی تدوین میں تاریخ اسلام کے بعض ممتاز ادوار کی ہدایتی و علمی فضلا اور تہذیبی جلوسوں کے بازیافت کی وہی روح کا فرمایا ہے، جو 'المامون' اور 'الفاروق' کا خاصہ ہے۔ مواد و مشتملات، زبان و بیان اور مصنف کی تحقیقی و جستجو کے لحاظ سے مقالہ نگاری کی تاریخ میں انھیں سنگ میل کا درجہ حاصل ہے۔

"تاریخ خلافت" یا پہلے الفاظ دیگر "تہذیبی و تہذیبی تاریخ" کے علاوہ شلی نے بعض علوم و فنون کی بھی تاریخ لکھی ہے، اور جس طرح 'تہذیبی و تہذیبی تاریخ نویسی' وہ "مبوب" نہیں "سابق" ہیں۔ اسی طرح علوم و فنون کی تاریخ نویسی میں بھی انھیں شرف اوقیات حاصل ہے۔

شلی نے جن علوم و فنون کی تاریخ پر قلم آٹھایا ہے، وہ یہ ہیں:

(۱) تاریخ کلام

(۲) تاریخ سیر و مغازی

(۳) تاریخ شعر فارسی

علم کلام کی تاریخ پر شلی کی کتاب "علم الکلام" (۱۹۰۲ء) محتاج تعارف نہیں۔ اس کتاب میں مصنف نے علم کلام کی تاریخ کے سلسلے میں جو کچھ اور جیسا کچھ لکھ دیا ہے، وہ اب تک اردو زبان میں واحد مأخذ کی حیثیت رکھتا ہے۔ اس کے مطالعے کے بعد علم کلام کی حقیقت اس کے اہم مباحث، اس کی نشوونما کے اسباب، عہد بہ عہد ارتقا اور مشہور متكلّمین کے جستہ جستہ حالات و واقعات کے بارے میں اچھی خاصی معلومات فراہم ہو جاتی ہیں۔

موضوع و موارد سے قطع نظر، دقيق اور فلسفیانہ مباحث کے لیے جیسی شافتہ و سلیمانی زبان اس کتاب میں استعمال کی گئی ہے، وہ بھی اپنی مثال آپ ہے۔ ہمارا خیال ہے کہ "علم الکلام" کا مطالعہ اگر عبدالحیم شری کی تصنیف "معزلہ" کو سامنے رکھ کر کیا جائے تو موارد مشتملات اور بہیت و اسلوب ہر دلخواہ سے شلی کے تفوق و برتری کا راز سمجھ میں آجائے گا۔

لیکن ہیثیت مورخ شلی کا سب سے بڑا عیب یہ ہے کہ انہوں نے یہ کتاب کھلے ہوئے دل اور کھلے ہوئے دماغ کے ساتھ نہیں لکھی۔ بلکہ ایک خاص جماعت کی حمایت و وکالت کو اپنا مطبع نظر بنا لیا ہے۔ یہی نہیں بلکہ اگر اور گہری نظر سے مطالعہ کیا جائے تو یہ حقیقت سامنے آتی ہے کہ "علم الکلام" کی تصنیف کا مقصد اصلی تاریخ نگاری نہیں، بلکہ شلی نے اس کے ذریعے اپنے ان افکار و نظریات کی درپرداز حمایت اور پشت پناہی سے کام لیا ہے، جو اس کتاب کی دوسری جلد میں "جدید علم کلام" کے نام سے پیش کیے ہیں۔ اس صورت حال کی بناء پر "علم الکلام" میں کئی قسم کی خامیاں درآئی ہیں۔

سب سے بڑی خامی یہ ہے کہ بعض مخصوص افکار و نظریات اور ان کے علم برداروں کی حمایت کی بناء پر کتاب سے توازن و اعتدال کی وہ کیفیت رخصت ہو گئی ہے، جو تاریخ نگاری کا

طرہ امتیاز ہے۔ چنانچہ قدم قدم پر محوس ہوتا ہے کہ متكلمین کی ایک جماعت (حمدشیں و اشاعرہ) کی خوبیوں کو خامیوں کی شکل میں پیش کیا جا رہا ہے<sup>۱۵</sup> اور دوسری جماعت (معزلہ) کی خامیوں پر پردہ ڈالنے اور انہیں خوبیوں کی شکل میں ڈھانے کی کوشش کی جا رہی ہے۔

دوسری خامی یہ ہے کہ ایک خاص فرقہ کی تائید اور اس کی حمایت کو اپنا مطمع قرار دینے کی بنا پر شلی اس کتاب میں محقق اور مورخ کے بجائے خطیب اور مناظر بن گئے ہیں۔ خطیب اپنی فطرت کے لحاظ سے عام طور پر تین چیزوں کا عادی ہوتا ہے۔ جذباتیت، مبالغہ آرائی اور اعادہ و تکرار۔ شاید تقریر میں زور اور اثر پیدا کرنے کے لیے یہ چیزیں ضروری ہوں، لیکن ظاہر ہے کہ تحقیق و تاریخ کے لیے یہ امور نہایت ضرر رہاں ہیں۔ بہر حال 'علم الکلام' ان عیوب سے خالی نہیں۔

اس کتاب کی تیسری خامی اس کا تجزیاتی اندازہ بیان ہے۔ تجزیاتی اندازہ بیان سے مراد یہ ہے کہ کسی واقعی یا مسئلے سے متعلق موافق اور مخالف تمام پہلوؤں کا مدل اور مفصل جائزہ لیتے ہوئے کسی ایک پہلو کو ترجیح دی جائے۔ ظاہر ہے کہ 'علم الکلام' اس معیار پر کسی طرح پوری نہیں اترتی۔ یہاں شلی ہر موقع پر اپنا نظریہ پہلی ہی بار ظاہر کر دیتے ہیں اور پھر بار بار اس کا اعادہ کرتے جاتے ہیں۔ اس کا نتیجہ یہ ہوتا ہے کہ قاری کو سوچنے سمجھنے اور خود فیصلہ کرنے کا کوئی موقع ہاتھ نہیں آتا۔

شلی کی متذکرہ بالا خامیوں کا صحیح اندازہ اس وقت لگایا جا سکتا ہے جب کہ 'علم الکلام' کا مطالعہ مصر کے نامور ادیب اور مورخ ڈاکٹر احمد امین کی 'مختصر الاسلام'<sup>۱۶</sup> کے اس حصے کو سامنے رکھ کر کیا جائے جو علم کلام کی تاریخ سے متعلق ہے<sup>۱۷</sup>

۱۵ مولانا نے محدثین و اشاعرہ کی کوئی خوبیوں کو خامیوں کی شکل میں پیش کیا؟ مقالہ نگار نے کوئی ایک مثال پیش نہیں کی۔ (ایمپیر)

۱۶ مرحوم احمد امین نے مسلمانوں کے فکری زوال کا رشتہ معزلہ کی بحث سے جوڑا ہے۔ اگر شلی معزلہ کی فکری کا وشوں کے مذاج ہیں، تو یہ بات شلی کے حق میں جاتی ہے، نہ کہ ان کے خلاف، جیسا کہ فاضل مقالہ نگار کہتا چاہتے ہیں۔ (ایمپیر)

”تاریخ علوم و فنون“ کے ذیل میں شلی کا دوسرا کارنامہ ”مقدمہ سیرۃ النبی“ (۱۹۱۲ء) ہے۔ یہ مقدمہ بنیادی طور پر دو حصوں میں منقسم ہے۔ فن سیرت و مغازی کی تاریخ اور اسلامی اصولی روایت۔ جہاں تک اذل الذکر حصے کا تعلق ہے، شلی نے اس میں سیرت و مغازی کے آغازِ عہد بہ عہد ارتقا اور خصوصاً اس فن کے اولین مصنفین و تصانیف کے بارے میں جو مواد فراہم کر دیا گیا ہے۔ اس کی مثال نہ صرف اردو بلکہ عربی زبان میں بھی مشکل سے ملے گی۔ چنانچہ اس کی تصانیف پر آج ستر سال گزر جانے کے باوجود، اس سے اخذ و استفادے کا سلسلہ بدستور جاری ہے۔

یہاں ڈاکٹر تقی الدین ندوی کے اس عربی مقالے کو مثال کے طور پر پیش کیا جاسکتا ہے، جو انہوں نے، دوحہ (قطر) کی تیسری عالمی سیرت کانفرنس منعقدہ ماہ نومبر ۱۹۷۹ء میں پڑھا تھا اور جس کا اردو ترجمہ ڈاکٹر نعیم صدیقی کے قلم سے جون ۱۹۸۱ء کے ماہ نامہ ’معارف‘ عظیم گزہ میں شائع ہو چکا ہے۔ موصوف کا یہ مقالہ اگرچہ بعض جدید اور مفید معلومات پر مشتمل ہے۔ لیکن اس کا وہ حصہ جو سیرت و مغازی کی تاریخ سے متعلق ہے۔ اس کا زیادہ تر حصہ نہ صرف یہ کہ شلی کے ”مقدمہ سیرت“ سے ماخوذ و مستقاد ہے۔ بلکہ اس کے بہت سے مباحث غیر معمولی تغیر و تبدل کے ساتھ جوں کے توں قبول کر لیے گئے ہیں۔ اس سے اس بات کا بخوبی اندازہ لگایا جاسکتا ہے کہ فن سیرت نگاری کی تاریخ سے متعلق شلی کے فراہم کردہ مواد کی تازگی، طریقی آج بھی برقرار رہے اور اس پر اضافہ مشکل ہی سے کیا جاسکتا ہے۔

لیکن ان خوبیوں کے ساتھ ساتھ ”مقدمہ سیرت“ کے زیر بحث حصے میں تاریخ نگاری کے نقطہ نظر سے دو زبردست خامیاں بھی پائی جاتی ہیں۔ ایک تو یہ کہ شلی نے تصانیف سیرت کے بارے میں بہ حیثیتِ مجموعی یہ تاثر دینے کی کوشش کی ہے کہ ان میں صحت و صداقت کا التزام نہیں کیا گیا ہے۔ بلکہ مصنفین سیرت نے رطب و یابس جو کچھ پایا ہے۔ سب بلا کم و کاست جمع کر دیا ہے۔ دوسرے یہ کہ انہوں نے ”سیرت“ کے اکثر راویوں اور مصنفوں کو مجرور و ضعیف اور واقعی کو کذاب و دھماقہ بتا کر ان کے اصل مرتبے سے فروٹر ثابت کرنے کی کوشش

کی ہے۔

حالانکہ یہ دونوں باتیں غلط ہیں۔ واقعہ یہ ہے کہ مصنفوں سیرت نے بھی حتیٰ الامکان صحت و صداقت کا پورا پورا لحاظ رکھا ہے اور اپنی دانست کے مطابق صحیح روایات کے جمع و انتخاب میں کسی قسم کی فروگزاشت روایتیں رکھی ہے۔ اس کا سب سے بڑا ثبوت یہ ہے کہ اگر آنحضرت ﷺ سے متعلق حالات و واقعات کا مقابلہ صحت و صداقت اور اصول و روایت و درایت کے لحاظ سے، دُنیا کے کسی دوسرے شخص سے متعلق حالات و واقعات سے کیا جائے، تو اول الذکر کو ثانی الذکر پر بہر حال ترجیح حاصل ہوگی۔ بلکہ اول الذکر سے متعلق صحیح ترین جزئیات و تفصیلات جس کثرت کے ساتھ جائیں گی۔ ثانی الذکر سے متعلق اس کا عشر عشر بھی دستیاب نہیں ہو سکتا۔ ظاہر ہے کہ اس صورتی حال کے پس پشت مصنفوں سیرت کی تحقیق و تدقیق، تلاش و جستجو اور محنت و جال فشاںی پوری طرح کارفرمایا ہے۔ ورنہ واقعات سیرت کا معاملہ، عام لوگوں کے حالات زندگی سے مختلف نہ ہوتا۔ لہذا یہ کیسے کہا جاسکتا ہے کہ ”خاص سیرت پر آج تک کوئی ایسی کتاب نہیں لکھی گئی، جس میں صرف صحیح روایتوں کا التزام کیا جاتا۔“

شبلی نے اپنے موقف کے اثبات کے لیے تصانیف سیرت کا مقابلہ ”كتب حدیث“ سے کیا ہے۔ یہ بات بذاتِ خود غلط نہیں ہے۔ لیکن انھیں چاہیے تھا کہ وہ دوسری طرف سے ان کا موازنہ تاریخ، تراجم، اور طبقات کی کتابوں سے بھی کرتے تاکہ موازنہ و مقابلہ کا حق ادا ہوتا اور تصانیف سیرت کے بارے میں صحیح رائے قائم کرنے میں مدد ملتی۔ بہ صورت موجودہ ان کا طریق کار جانب دارانہ اور غیر منصفانہ ہے۔ لہذا ان کے نتائج سے بھی اتفاق نہیں کیا جاسکتا۔ مولانا عبدالرؤف دانا پوری، مصنف ”اصح السیر“ نے بھی اس سلسلے میں شبلی کی اچھی گرفت کی ہے۔<sup>۱۷</sup>

ہم ذکر کر چکے ہیں کہ سیرت کے اکثر راویوں اور مصنفوں کو شبلی نے ان کی اصل

۱۷۔ شبلی نعمانی: سیرۃ ابنی، حصہ اول، طبع دهم، اعظم گز، معارف پرنس، ۱۹۷۵ء، ص ۸-۹۔

۱۸۔ مولانا عبدالرؤف دانا پوری: اصح السیر، دیوبند، کتب خانہ رحیمیہ، سندھارو، ص ۸-۱۱۔

حیثیت سے گھٹا کر پیش کیا ہے۔ اس سلسلے میں واقدی کے علاوہ عبد الرحمن بن عبد العزیز الدویی ابو عشر نجح المدنی۔ زیاد بن عبد اللہ البکائی اور سلمہ بن افضل الابرش وغیرہ خاص طور پر قابل ذکر ہیں:

ان میں سے واقدی کے بارے میں شبلی نے لکھا ہے:

”محمدین بالاتفاق لکھتے ہیں کہ وہ اپنے جی سے روایتیں گھرتا ہے۔“<sup>۱۹</sup>

یہاں شبلی نے محمدین کے جس اتفاق کا ذکر کیا ہے۔ اس کی حقیقت کا اندازہ اس سے لگایا جاسکتا ہے کہ محمدین کی جماعت کے کم از کم ایک درجن افراد ایسے ہیں، جنہوں نے اس کو ”ثقة“ اور قابل استناد قرار دیا ہے۔ تفصیل کے لیے حافظ ابن حجر عسقلانی کی ”تهذیب التهذیب“ ملاحظہ ہوتی۔ یہی حال ابو عشر نجح المدنی اور زیادہ بن عبد اللہ البکائی وغیرہ کا ہے۔ شبلی نے انھیں محمدین کی بارگاہ میں غیر مقبول بتایا ہے۔ حالانکہ وہ ان کے نزدیک ”ثقة“ اور ”بحث“ ہیں۔<sup>۲۰</sup>

نامناسب نہ ہوگا اگر اس بحث کے آخر میں متذکرہ بالا دونوں خامیوں کے اصل سبب کی بھی نشان دہی کر دی جائے۔ ہمارے نزدیک شبلی کی ان کوتا ہیوں کا تعلق ان کے متكلمانہ انداز سیرت نگاری سے ہے۔ اس کی توضیح اس طور پر کی جاسکتی ہے کہ ”سیرۃ النبی“ کی تصنیف سے شبلی کا اصل مقصد واقعات سیرت سے متعلق مستشرقین کے اعتراضات کا جواب دینا اور ان کے شکوک و شبہات کا ازالہ کرنا تھا۔ لیکن حقیقت یہ ہے کہ وہ اعتراضات کے صحیح جواب تک نہ پہنچ سکے۔ اس لیے ہر وہ قابل اعتراض واقع جس کے جواب تک ان کے ذہن کی رسائی نہ ہو سکی، اس کے بارے میں انہوں نے کہہ دیا کہ واقعی صحیح روایات کے ذریعے ثابت نہیں۔ لیکن چونکہ ان کے اس قسم کے جواب کی طحیت ہر شخص پر پہ آسانی ظاہر ہو سکتی تھی۔

<sup>۱۹</sup> شبلی نعیانی: سیرۃ النبی، حصہ اول، ص ۲۸۔

<sup>۲۰</sup> حافظ ابن حجر عسقلانی: ”تهذیب التهذیب“، ن ۴۷، طبع اول، حیدر آباد دکن، دائرة المعارف العثمانی، ۱۳۲۲ھ، ص ۳۶۳-۳۶۸۔

<sup>۲۱</sup> ایضاً، جلد ۱۴م، ص ۲۲۲ (پہ سلسلہ ابو عشر نجح المدنی)

اس لیے انہوں نے یہ ضروری سمجھا کہ مقدمہ کتاب میں "سیرت و مغازی" کی تاریخ لکھ کر ابتداء ہی میں یہ ثابت کر دیا جائے کہ تصانیف سیرت کو اعتبار و استناد کا درجہ حاصل نہیں۔ لہذا سیرت کے وہ تمام واقعات جن پر مستشرقین کی جانب سے اعتراضات کیے گئے ہیں، وراثل ان کی صحت ہی مشکوک ہے۔ لیکن جیسا کہ ہم نے ذکر کیا حقیقت حال کچھ اور ہے۔

تاریخ علوم و فتوح کے ضمن میں شیلی کا تیسرا اہم کارنامہ "شعر الجم" ہے۔ اس کی شروع کی تین جلدیں (بہ لحاظ اغلب) تاریخ کے ذیل میں آتی ہیں اور آخر کی دو جلدیں کا تعلق تقید سے ہے۔ شعر الجم جس زمانے اور جن حالات میں لکھی گئی اور اس کے بعد سے ہندو بیرون ہند کے ادبی حلقوں میں جس طرح مقبول ہوئی۔ اس کے پیش نظر پروفیسر نذری احمد کا یہ خیال کچھ غلط نہیں کہ:

"اس کتاب کو جس قدر مقبولیت ہوئی اور مولانا شیلی کو جو شہرت حاصل ہوئی، اس کا اندازہ شاید مولانا کو بھی نہ رہا ہوگا۔ اس کے پہلے دو تین حصوں کی تصنیف کو تقریباً ستر سال ہوئے۔ اس درمیان میں فارسی کا وافر مواد جمع ہوا جو مولانا کے دست رس میں نہ تھا۔ لیکن اس کے باوجود ادب تک کوئی کتاب ان موضوعات پر جس کا احاطہ شعر الجم نے کیا ہے۔ شعر الجم جیسی وجود میں نہیں آ سکی ہے۔ مولانا شیلی کی یہ تصنیف ہونوز نقش اول کی حیثیت رکھتی ہے، اور باوجود وسائل کی کمی کے ایسی کتاب مرتب ہوئی، جو ستر برس سے تاریخ شعرو ادب فارسی کے خطے کی تہبا حکمراں ہے۔"

ان تمام خوبیوں کے باوجود جن کا متذکرہ بالاطور میں کیا گیا۔ جہاں تک "شعر الجم" کی تاریخی حیثیت کا تعلق ہے، یہ کتاب چندال بلند پایہ تسلیم نہیں کی جاتی۔ چنانچہ حافظ محمود شیرازی نے "تقید شعر الجم" میں خصوصیت کے ساتھ اس کے تاریخی بیانات کا نہایت مفصل اور محققانہ جائزہ لیا ہے۔ جس کے مطالعے سے یہ معلوم ہوتا ہے کہ شیلی کے بیانات کی تاریخی حیثیت مشتبہ اور مشکوک ہے۔ ان کے بیان واقعات کی تحقیق و تنتقیح کا کوئی بلند معیار قائم نہیں رکھا گیا ہے۔

ایسا محوس ہوتا ہے کہ ادبی تاریخ کے سلسلے میں واقعات کی تحقیق کا کوئی واضح تصور شبلی کے پیش نظر نہ تھا۔ شاید وہ یہ سمجھتے تھے کہ ادب کی تاریخ میں اسماء و اشخاص، سنین اور زمانے نیز واقعات و حالات کی تعین و تفصیل میں اگر کوئی غلطی واقع ہو جائے تو یہ بہت زیادہ گھبرا نے کی بات نہیں۔ البتہ جہاں تک تاریخ اسلام کا تعلق ہے تو یہاں اغلاط کا راہ پا جانا خطرناک ثابت ہو سکتا ہے۔ خصوصاً اس وقت جب کہ واقعے کی تحقیق کا کوئی واضح تصور شبلی کے پیش نظر نہ تھا۔ شاید وہ یہ سمجھتے تھے کہ ادب کی تاریخ میں اسماء و اشخاص، سنین اور زمانے نیز واقعات و حالات کی تعین و تفصیل میں اگر کوئی غلطی واقع ہو جائے تو یہ بہت زیادہ گھبرا نے کی بات نہیں۔ البتہ جہاں تک تاریخ اسلام کا تعلق ہے تو یہاں اغلاط کا راہ پا جانا خطرناک ثابت ہو سکتا ہے۔ خصوصاً اس وقت جب کہ واقعے اور اس کے متعلقات کے ذریعے اسلام اور مسلمان سے متعلق ذم کا کوئی پہلو برآمد ہوتا ہو۔ چنانچہ انہوں نے ادبی تاریخ کے موضوع پر جہاں کہیں قلم آٹھایا ہے، عموماً سطحی اور سسری طور پر گزر گئے ہیں۔

شعر الجم کے علاوہ اس سلسلے کی ایک دوسری مثال، موازنہ انیس و دیور میں 'مریشہ نگاری کی تاریخ'، بھی ہے۔ نوبت رائے نظر، پروفیسر احتشام حسین اور ڈاکٹر سعید الزماں وغیرہ کا یہ تاثر غلط نہیں کہ مریشہ نگاری کی تاریخ بیان کرتے ہوئے، شبلی نے مورخانہ تحقیق سے کام نہیں لیا ہے، اور مریشہ نگاری کی روایت کی بہت سی کڑیاں محض اپنی عجلت پسندی اور سہل انگاری کی بدولت چھوڑ دی ہیں۔ نوبت رائے نظر لکھتے ہیں:

"اس کتاب میں کوئی مریشہ گوئی کی تاریخ لکھتے ہوئے، انہوں نے عربی و فارسی مرثیوں کے اس فن کا سنگ بنیاد قرار دیا ہے۔ عربی و فارسی کے بعد آپ نے اردو مریشہ گوئی پر بھی تاریخی نظر ڈالی ہے۔ لیکن اس بارے میں مصنف 'آبی حیات' کا تتبع کافی سمجھا گیا ہے۔"

اسی طرح پروفیسر احتشام حسین رقم طراز ہیں:

"مولانا شبلی کا ذوق تاریخی اور تحقیقی تھا... موازنہ کا مطالعہ اگر اس نظر سے کیا جائے،

تو اس کا پایہ کچھ زیادہ بلند نظر نہیں آتا... اگر عربی اور فارسی مرشیہ گوئی کی تاریخ مختصر ہے تو اس کا سبب یہ ہے کہ انھیں ان کا ذکر ضمنی حیثیت سے کرنا تھا... لیکن اردو مرشیہ کی تاریخ بھی سرسری ہے۔ اس میں شک نہیں کہ اس وقت تک دکن کی مرشیہ گوئی کے متعلق معلومات بہت کم تھیں۔  
لیکن شمالی ہند کے متعلق بھی کاوش سے کام نہیں لیا گیا۔

شلی کی تاریخی نگارشات کی تیسرا قسم وہ ہے، جس کے لیے ہم نے "اسلام اور مسلمانوں کی مدافعت میں تاریخی مقالات" کا عنوان تجویز کیا ہے۔ شلی نے جن تحریروں کے ذریعے غیرمعمولی اور غیرقافی شہرت و مقبولیت حاصل ہے۔ ان میں زیر بحث تاریخی مقالات سرفہرست ہیں۔ اس سلسلے میں اہم اور قابل ذکر مقالات کے نام یہ ہیں:

- (۱) کتب خانہ اسکندریہ (۱۸۹۲ء)
- (۲) الججزیہ (۱۸۹۳ء)
- (۳) حقوق الذمین (۱۸۹۶ء)
- (۴) اورنگ زیب عالم گیر پر ایک نظر (۱۹۰۲ء)
- (۵) الانتقاد على التمدن الاسلامی (۱۹۱۲ء)

واقعہ یہ ہے کہ شلی کی فلسفیانہ موسیٰ گانیاں اور مورخانہ نکتہ آفرینیاں، ان مقامات میں اپنے نقطہ عروج کو پہنچی ہوئی ہیں۔ اور مشہور عرب مورخ و ادیب جرجی زیدان، نامور انگریز پادری جان ملکم اور معروف پارسی مصنف بے۔ کے زیریمان وغیرہ نے شلی کے فضل و کمال کا اعتراف انھیں مقامات کی بنیاد پر کیا ہے۔

جان ملکم نے شلی کی حیات میں ہی ان پر ایک مضمون ماہ نامہ ادیب، الہ آباد میں "علام شلی نعمانی" کے عنوان سے لکھا تھا۔ اس میں ایک جگہ وہ لکھتا ہے:

"علماء و مصنفوں ہند میں مجھے چند باتوں کی خاص کمی محسوس ہوئی ہے۔ اول مادہ تحقیق و تدقیق، دوم جانچ پرستال، سوم جدت، چہارم مضبوطی رائے و استدلال، علماء و مصنفوں ہند

کا مختلہ تو بے شک زیادہ قوی ہے، لیکن ان میں مبالغہ کی عادت ہے۔ ان کے تاریخی حکایات اور جنگی افسانے مبالغہ و متفاہ خیالوں سے بھرے ہوئے ہیں۔ بہ غلاف اس کے اہل مغرب کے دماغ منطقی استدلال اور درست الفاظ استعمال کرنے کے عادی ہیں۔ اہل مغرب کے محققانہ و عالمانہ معیار کے لحاظ سے اگر کوئی ولیکی تصانیف تحقیق و تدقیق کا پایہ رکھتی ہیں، تو وہ علامہ شلی کی تصانیف ہیں<sup>۲۵</sup>۔

اس طرح ہے۔ کے نزیمان پارسی حمزہ اصفہانی کی تاریخی "سنی ملوك الارض" پر اپنے محققانہ رویویو میں ایک جگہ لکھتا ہے:

"ہمارے نزدیک یہ سخت ناصافی ہوگی کہ کتاب الفہرست کے متعلق مثس العلامہ شلی نعمانی کی کوششوں کو نظر انداز کر دیں۔ جہاں تک مجھ کو معلوم ہے۔ یہ پہلا ہندوستانی عالم ہے، جس نے اس کتاب کی حقیقی قدر و تیقت کو پہچانا اور بیش بہادرل چپ مضامین کا ایک سلسلہ قدیم لڑپچر پر، جس سے عربوں نے فائدہ اٹھایا اور جس کے متعلق "الفہرست" میں بے شمار اشارے پائے جاتے ہیں، لکھا... ہمارے خیال میں پارسیوں کے لیے زیادہ مفید ہوگا، اگر وہ پروفیسر براؤن کی تصانیف "رسائل شلی" کے ساتھ ساتھ پڑھیں۔ جو قبل اس کے کہ یورپ کتاب الفہرست کی باقاعدہ تحقیقات کی طرف متوجہ ہو، شائع ہو چکے تھے۔ شلی کی تحقیقات مغربی تحقیقات سے بالکل جدا گانہ ہیں<sup>۲۶</sup>۔"

ان اقتباسات سے اندازہ لگایا جا سکتا ہے کہ ایک بالغ نظر مورخ و محقق کی حیثیت سے شلی کس قدر احترام کی نگاہ سے دیکھے جاتے ہیں۔ لیکن ہم یہاں ان کے بعض ان اصولوں پر بحث کرنا چاہتے ہیں، جنکی موصوف نے اپنے تمام تاریخی مقالات و تصانیف میں عموماً اور "دفعاعی تاریخی مقالات" میں خصوصاً نہایت چاکب دتی اور ہمدرندی کے ساتھ استعمال کیا ہے۔ اور جس کی روشنی میں ڈاکٹر سید عبداللہ، آفتاب احمد صدیقی، ضیاء الحسن فاروقی، اور اختر وقار عظیم

<sup>۲۵</sup> جان ملکم پارسی، علامہ شلی نعمانی، ادیب، ال آباد، جولائی ۱۹۱۱ء، ص ۱۳-۱۷۔

<sup>۲۶</sup> یہ۔ کے نزیمان پارسی، رویویو "سنی ملوك الارض"، مترجم، مرزا احسان احمد بیگ، معارف، اعظم گراہ، دسمبر ۱۹۱۶ء، ص

ونغیرہ نے "شلی کے نظریہ تاریخ" مرتب کرنے کی کوشش کی ہے۔ محلہ بالا اصولوں سے متعلق گفتگو کو ہم دوجوں سے اور بھی ضروری سمجھتے ہیں۔ ایک تو اس لیے کہ ہمارے خیال کے مطابق ان اصولوں کو اب تک صحیح طور پر سمجھنے کی کوشش نہیں کی گئی ہے۔ دوسرے اس وجہ سے کہ ان پر بحث کیے بغیر شلی کی سورخانہ حیثیت کا صحیح اندازہ نہیں لگایا جا سکتا۔

شلی کے نزدیک واقعات جانچنے کے صرف دو طریقے ہیں۔ ایک روایت اور دوسرے درایت۔ روایت سے یہ مراد ہے کہ جو واقعہ بیان کیا جائے، اس شخص کے ذریعے بیان کیا جائے جو خود اس واقعہ میں موجود تھا اور اس سے لے کر اخیر راوی تک روایت کا سلسلہ متصل بیان کیا جائے۔ اس کے ساتھ ہی تمام راویوں کی نسبت یہ بھی تحقیق کر لی جائے کہ وہ راست گو اور بات کو اچھی طرح سمجھنے اور یاد کرنے والے تھے یا نہیں؟"

اسی طرح درایت سے مراد یہ ہے کہ عقلی معیاروں کی رو سے واقعات صحت کا اطمینان کر لیا جائے۔ مثلاً:

- (۱) یہ دیکھ لیا جائے کہ جس واقعے کا ذکر ہو رہا ہے، وہ اصول عادت اور قواعد مدن کی رو سے ہو سکتا ہے یا نہیں؟
- (۲) جس زمانے کا واقعہ ذکر کیا جا رہا ہے، اس زمانے کے لوگوں کا میلان عام واقعے کے خلاف تھا یا موافق؟
- (۳) اس امر کی تفییش کر لی جائے کہ راوی جس چیز کو واقعہ بنا کر بیان کرتا ہے، اس میں خود راوی کے قیاس اور رائے کا کس قدر حصہ شامل ہے؟
- (۴) راوی نے واقعے کو جس صورت میں ظاہر کیا ہے، کیا وہ واقعے کی پوری تصویر ہے یا اس کا اختصار ہے کہ واقعے کی بعض خصوصیتیں اس کی نظر میں نہ آ سکی ہوں۔
- (۵) اس بات کا بھی اندازہ لگایا جائے کہ وقت کے گزرنے اور راویوں کے اندازہ بیان

کے اختلاف نے واقعے میں کیا کیا اور کس قسم کے تغیرات پیدا کر دیے ہیں؟<sup>۲۸</sup>  
شلی کے ان اصول روایت و درایت کی عام طور پر مبالغہ آمیز انداز میں تعریف کی جاتی ہے۔ مثلاً اختر و قار عظیم لکھتے ہیں:

”شلی کو اردو کا پہلا فلسفی مورخ کہا گیا ہے اور یہ بات ہے بھی سچ۔ وہی پہلے شخص ہیں، جنہوں نے اردو میں اول اول باقاعدہ تاریخ نویسی کے اصول اور قاعدے مرتب کیے اور انھیں عملی طور پر اپنی تصانیف میں برداشتی۔“<sup>۲۹</sup>

لیکن واقعہ یہ ہے کہ شلی کے بیان کردہ اصولوں کو تاریخ نویسی کے نظری و عملی اصول قرار دینا ایک بہت بڑی بھول اور رخت غلطی ہے۔ حقیقت یہ ہے کہ انہوں نے اپنی تاریخوں میں ان اصولوں کو کہیں بھی نہیں برداشتا۔ یہ اصول دراصل ان کے ترکش کے وہ تیر ہیں جنھیں وہ تاریخی مباحث میں اسلام اور مسلمانوں کے مخالفین کی جانب باری باری چلاتے ہیں اور بالآخر کوئی نہ کوئی تیر نہ نشانے پر بیٹھے ہی جاتا ہے۔

اس ابھال کی توضیح یہ ہے کہ وہ پہلے تو فریق مخالف سے واقعے کی سند طلب کرتے ہیں۔ مخالف جب سند پیش کر دیتا ہے تو اس پر نقد و جرح شروع کرتے ہیں اور چونکہ راویوں کے بارے میں عموماً جرح و تضعیف کا کوئی نہ کوئی قول مل ہی جاتا ہے۔ اس لیے وہ حریف کو پہلے ہی مرحلے میں ٹکست دے کر اعلان فتح کر دیتے ہیں۔ لیکن اگر روایت کی سند مضبوط ہے اور اس پر کسی پہلو سے جرح کا امکان نہیں رہ جاتا تو وہ درایت کے تیروں کا سہارا لیتے ہیں۔ چنانچہ کبھی یہ کہتے ہیں کہ واقعہ اصولی عادت اور قواعد تمدن کی رو سے ممکن ہی نہیں۔ کبھی واقعے کے قبول میں یہ عذر پیش کرتے ہیں کہ اگرچہ واقعہ قواعد تمدن کے خلاف نہیں، لیکن جس زمانے کا ہے، اس زمانے میں لوگوں کے میلانات واقعے کے مخالف تھے، لہذا اس پر اعتبار نہیں کیا جا سکتا۔ کبھی یہ ارشاد فرماتے ہیں کہ ممکن ہے کہ راوی جس چیز کو واقعہ کہہ رہا ہے وہ اس کا اپنا قیاس

۲۸۔ شلی نعمانی: الفاروق، مظہم مزدھ، معارف پرنس، ۱۹۵۶ء، ج ۱۵-۱۶۔

۲۹۔ اختر و قار عظیم: شلی پر حیثیت مورخ، ج ۲۲۔

ہو۔ کبھی یہ کہہ کر بات ختم کر دیتے ہیں کہ واقعہ بہ ذات خود صحیح ہے۔ لیکن اس سے متعلق بعض اہم اور ضروری جزئیات راوی نے بیان نہیں کیں۔ ظاہر ہے کہ ان حربوں کے سامنے فریضی مخالف زیادہ دریخہ نہیں سکتا۔ اس لیے میدان بالآخر شبی کے ہاتھ رہتا ہے۔

اگر شبی کے متذکرہ بالا تاریخی مقالات کا جائزہ ہمارے اس بیان کی روشنی میں لیا جائے، تو صاف ظاہر ہو جائے گا کہ ان کی تمام فلسفیانہ موشک فیاض اور مورخانہ نکتہ سنجیاں انھیں اصولوں پر قائم ہیں۔ لیکن ظاہر ہے کہ ان اصولوں کے معیار پر دنیا کا کوئی عظیم اشان سے عظیم الشان واقعہ بھی ثابت نہیں کیا جاسکتا۔ اس لیے کہ کسی بھی واقعے کے سلسلے میں احتمالات پیدا کیے جاسکتے ہیں اور بالآخر سے پایہ اعتبار سے ساقط قرار دیا جاسکتا ہے۔

ان اصولوں کے علاوہ شبی نے ایک اصول یہ بھی وضع کیا ہے کہ کسی بھی واقعے سے متعلق روایت و درایت کے اصولوں کا استعمال اسی موقع پر کیا جائے گا، جب کہ واقعہ اہم ہو۔

ورثہ عام روایات و واقعات کے سلسلے میں اس قسم کی تدقیق و تحقیق کی ضرورت نہیں۔<sup>۱۷</sup>

اب ظاہر ہے کہ اسلام اور مسلمانوں کے مخالفین کی جانب سے جب بھی کوئی واقعہ اعتراض والازم کی نیت سے نقل کیا جائے گا، تو وہ اہم اور غیر معمولی بن جائے گا۔ اور اس پر روایت و درایت کے سارے اصول نافذ کر دیے جائیں گے۔ اس کے برخلاف اگر واقعے کے نقل و راوی شبی اور ان جیسے دوسرے مسلمانوں کے ہم درد مصنف و مورخ ہوں گے، تو نہ تو واقعے کو اہم اور غیر معمولی قرار دیا جائے گا اور نہ اسے روایت و درایت کی کسوٹی پر پرکھنے کی کوئی ضرورت ہوگی۔

یہ بات یوں ہی نہیں کہی جا رہی ہے۔ سیرۃ النبی جیسی محققانہ تصنیف میں شبی نے متعلق مقامات پر بخاری و مسلم کی روایتوں کو یہ کہہ کر رد کر دیا ہے کہ ایسے عظیم اشان واقعے کے اثبات کے لیے یہ روایت کافی نہیں۔<sup>۱۸</sup> محسن اس لیے کہ اس پر مستشرقین کی جانب سے کوئی

۱۷ شبی نہماںی، الفاروق، اعظم آزاد، معارف پرنس، ۱۹۵۲ء، ص ۱۳۔

۱۸ یہاں اس بات کا ذکر دلجمی سے خالی نہ ہو گو کہ امام ابوکبر جاصوں نے اپنی معروف کتاب احکام القرآن میں (ج ۱، [باقیہ الگلے ملئے پر...])

اعتراض وارد ہوتا تھا۔ اور دوسری طرف اسی "سیرۃ النبی" میں بعض کمزور روایات بھی بلا تحقیق و تفییض داخل کر لی گئی ہیں۔ کیونکہ وہ مستشرقین کی جانب سے قبل اعتراف نہیں۔

اس لیے ہمارے نزدیک شبلی کے تاریخی مقالات و تصانیف کے وہ حصے جن میں انہوں نے اسلام یا مسلمانوں کے دفاع کے لیے متذکرہ بالا اصولوں کا استعمال کیا ہے۔ پائیے اعتبار سے ساقط ہیں۔ بلکہ ہم اس نتیجے پر پہنچے ہیں کہ اگر انہوں نے ان اصولوں کو نہ اپنایا ہوتا، تو بہ حیثیت مورخ ان کا پائیے کہیں زیادہ بلند ہوتا۔

[...اقتبس] سورہ بقرہ (۱۰۲) صحیح بخاری کی حدیث جو آنحضرت ﷺ پر جاؤ کے اثر سے تعلق رکھتی ہے، یہ کہہ کر ممتاز کردیا ہے کہ اس فحسم کی روایتیں محدثین نے گھری ہیں۔ سہیں انہوں سے کہنا پڑتا ہے کہ شبلی پر فاضل مقالہ نکاری تحقیقہ بالکل ہے بنیاد ہے۔ حضرت احمد بن حنبل کا معروف قول ہے کہ تفسیر، ماحم (خون ریز ہنگیں) اور مخازی کی کوئی بینا نہیں۔ (غلاد لیں خا انش اللہ تفسیر، الماحم و المخازی) (ایم ٹر)

۲۲۷ اتنے ہر ہے دعویٰ کی تہذیت میں دائل کا ذکر ضروری ہے۔ (ایم ٹر)